



ОПШТИНА КРИВА ПАЛАНКА

Тел. ++389 (0) 31 375 035/ факс: ++389 (0) 31 375 035
ул. Св. Јоаким Осоговски бр.175 1330 Крива Паланка
РЕПУБЛИКА СЕВЕРНА МАКЕДОНИЈА

Крива Паланка 10.08.2020 год.

ЗАПИСНИК ОД ОДРЖАН СОСТАНОК НА ШТАБОТ ЗА ЗАШТИТА И СПАСУВАЊЕ НА ОПШТИНА КРИВА ПАЛАНКА

Состанокот се одржа на ден 10.08.2020 година во 12:00 часот во Големата Сала на Општина Крива Паланка, а истиот беше свикан на иницијатива на Командантот на Штабот Изабела Павловска

На состанокот беа присутни:

- Градоначалникот на Општина Крива Паланка **Борјанчо Мицевски**
- Командантот на Штабот **Изабела Павловска**
- Началникот на ОВР Крива Паланка **Игор Илиевски**
- Секретарот на Општина Крива Паланка **Љубомир Младенов**
- Командирот на ТППЕ Крива Паланка **Иле Коцевски**
- Претставник од Дирекцијата за заштита и спасување
- Претставник од Центарот за управување со кризи
- Секретарот на ОО на Црвен Крст Крива Паланка **Дарко Пешовски**
- Претставникот од Државен пазарен инспекторат **Сашка Стојановска**
- Претставникот од Државен санитарен инспекторат **Ленче Максимовска**

На состанокот беа дискутирани превентивните мерки и чекори кои треба да бидат преземени, а во согласност со заклучоците, мерките и препораките, како и безбедносните протоколи усвоени од Владата на Република Северна Македонија, во врска со потребата од преземање на мерки и активности за превенција од ширење на болеста COVID-19 (корона вирус).

По исцрпената дискусија и дадените известувања, согледувања и предлози од страна на членовите на Штабот и другите присутни лица беа донесени следните заклучоци:

1. Доследно и одговорно да се почитуваат сите заклучоци, мерки и препораки на Владата на Република Северна Македонија, но и заклучоците и препораките на Штабот за заштита и спасување на Општина Крива Паланка за превенција од ширење на болеста COVID-19 (корона вирус), а пред се во однос на обврските на сите граѓани на територијата на Општина Крива Паланка за задолжително носење на заштитна опрема, односно заштитни маски и заштитни ракавици и тоа и на отворен простор и во затворен простор при посета на деловни субјекти, државни или локални институции, задолжително носење на заштитни маски од страна на сите вработени во деловните субјекти кои испорачуваат услуги на граѓаните преку непосреден контакт, за целото времетраење на нивното работно време во работните простории, како и задолжително носење на заштитни маски од страна на сите вработени во државни и локални институции, подрачни служби на органите на државната управа, јавните претпријатија и агенции за времетраењето на нивното работно време во работните простории, со посебна препорака за доследно почитување на протоколите за социјална дистанца, како и препорака за набавка на

соодветни апарати за мерење на телесна температура и нивно секојдневно користење во институциите, како и во трговските и производствените капацитети со повеќе од 5 (пет) вработени лица.

2.Почитување на донесените протоколи од Владата на Р. С. Македонија за одржување на јавни настани.

Се препорачува и воедно се забранува одржување на собири со повеќе од 30 лица (без разлика дали станува збор за некаков јавен настан, слави, верски празник, родендени, крштемки, вечавки и други прослави);

3.Државниот пазарен инспекторат да продолжи со зајакната контрола над почитувањето на безбедносните мерки и протоколите за заштита во сите трговски објекти на подрачјето на Општина Крива Паланка со укажување до сите одговорни лица за нивно доследно почитување.

4.Државниот пазарен инспекторат во соработка со ОВР Крива Паланка да продолжат со зајакната контрола над почитувањето на протоколите за заштита и протоколот за работа на сите угостителски објекти на подрачјето на Општина Крива Паланка со укажување до сите одговорни лица за нивно доследно почитување.

5.Штабот за заштита и спасување на Општина Крива Паланка во соработка со мобилните волонтерски тимови на Црвен Крст Крива Паланка, ОВР Крива Паланка и комуналните редари во Одделението за инспекциски надзор во Општина Крива Паланка, да спроведат акција за дистрибуција на заштитни маски на подрачјето на Општина Крива Паланка, со цел подигање на колективната свест за превенција и спречување на ширењето на вирусот COVID - 19.

6.Да се изврши перење и дезинфекција на улиците, детските игралишта и други јавни површини во општината:

-ТППЕ да изврши дезинфекција на споредните улици во градот, детските игралишта и други јавни површини во градот каде има поголема фреквенција на луѓе.

- ЈП Комуналец да изврши перење и дезинфекција на главната улица во градот.

7.Санитарната инспекција да направи контрола за почитување на мерките и протоколите во локалните институции (дали има средства за дезинфекција и дали се носат заштитни маски).

8.Нарачките за достава на храна, медикаменти и останати неопходни средства за старите и изнемоштени лица, лица во изолација, болни, лица со посебни потреби и останати социјално загрозени категории, можа да побарат помош на телефонскиот број 078 30 30 60 во ОО на Црвен Крст во Крива Паланка.

9.Се повикуват односно се апелира до граѓаните на Општина Крива Паланка во следниот период да се воздржат од било какви семејни собири и прослави во своите домови, викендици и куќи на село, бидејќи состојбата со присуство на корона вирусот во општината се зголемува а со тоа и опасностите по здравствената состојба на граѓаните.

Состанокот заврши во 13:00 часот.

Крива Паланка 10.08.2020 година

ОПШТИНСКИ ШТАБ ЗА ЗАШТИТА И СПАСУВАЊЕ КРИВА ПАЛАНКА